



26-11-2020

ఉదయము మురళి

ఓంశాంతి

హాసదాదా

మధువనము

“ మధురమైన పిల్లలారా - మీ స్వభావాన్ని, గుణాలను(క్యారక్టర్ను )

సరిదిద్దుకునేందుకు స్వతియాత్రలో ఉండండి, తండ్రి స్వతే మిమ్ములను సదా

సాభాగ్యశాలురుగా చేస్తుంది ”

**ప్రశ్న :-** ఎటువంటి సమయంలో స్థితికి పరీక్ష జరుగుతుంది ? మంచి స్థితి అని దేనినంటారు?

**జవాబు :-** స్థితికి పరీక్ష జబ్బు చేసిన సమయంలో జరుగుతుంది. జబ్బు చేసినప్పుడు కూడా సంతోషంగా ఉంటూ ప్రసన్నవదనముతో అందరికి తండ్రి స్తుతినిప్పిస్తూ ఉండడమే మంచి స్థితి. స్వయం మీరే ఏడుస్తూ, ఉదాసీనంగా ఉంటే ఇతరులనెలా ప్రసన్నచిత్తులుగా చేయగలరు? ఏం జరిగినా ఏడ్వరాదు.

**ఓంశాంతి.** దుర్భాగ్యశాలురు, సాభాగ్యశాలురని రెండు పదాలు వాడుతూ ఉంటారు. సాభాగ్యము వోతే దుర్భాగ్యమని అంటారు. భర్త మరణించినా దుర్భాగ్యమని అంటారు. స్త్రీ ఒంటరిదైపోతుంది. ఇప్పుడు మనము సదా సాభాగ్యశాలురుగా అవుతామని మీకు తెలుసు. అచ్చట దుఃఖమును మాటే ఉండదు. మృత్యువను పేరే ఉండదు. విధవలు అసలు ఉండనే ఉండరు. విధవ దుఃఖముతో ఏడుస్తూ ఉంటుంది. సాధువులకు సత్పురుషులకు ఎలాంటి దుఃఖము కలగదని కాదు, కొంతమంది పిచ్చివారిగా అవుతారు, జబ్బుపడి రోగులుగా కూడా ఉంటారు. ఇది రోగుల ప్రపంచము, సత్యయుగము రోగ రహిత(నిరోధి) ప్రపంచము, మనము శ్రీమతముననుసరించి భారతదేశాన్ని మళ్ళీ రోగ రహితంగా చేస్తామని పిల్లలైన మీకు తెలుసు. ఈ సమయంలో మనుష్యుల గుణాలు, స్వభావాలు చాలా చెడిపోయి ఉన్నాయి. స్వభావాలను సరిదిద్దే విభాగము కూడా తప్పకుండా ఉంటుంది. పాఠశాలలో కూడా విద్యార్థులకు రిజిస్టరుంటుంది. దాని ద్వారా వారి క్యారక్టర్ తెలిసిపోతుంది. కనుక బాబా కూడా రిజిస్టరు పెట్టించారు. ప్రతి ఒక్కరు తమ రిజిస్టరును వ్రాస్తూ ఉండండి. ఏ తప్పులు చేయడం లేదు కదా? అని మీ క్యారక్టర్ను పరిశీలించుకుంటూ ఉండండి. మొట్టమొదటిది - తండ్రిని స్తుతి చేయాలి. దీని ద్వారానే మీ స్వభావము సంస్కరింపబడుతుంది. ఆ తండ్రి స్తుతి ద్వారా ఆయువు కూడా వృద్ధి చెందుతుంది. బాబా వినిపించేవి జ్ఞానరత్నాలు. స్తుతిని రత్నమని అనరు. స్తుతి ద్వారానే మీ క్యారక్టర్ చక్కబడుతుంది. ఈ 84 జన్మల చక్రము మీరు తప్ప ఇతరులెవ్వరూ అర్థము చేయించలేరు. ఈ చక్రాన్ని చూపించి విష్ణువు, బ్రహ్మలను గురించి అర్థము చేయించాలి. శంకరుని క్యారక్టర్ (పాత్రధారి) అని అనరు. బ్రహ్మ, విష్ణువులకు గల పరస్పర సంబంధమేమిటో పిల్లలైన మీకు తెలుసు. లక్ష్మీ-నారాయణుల రెండు రూపాలను కలిపి విష్ణువని అంటారు. వారే మళ్ళీ 84 జన్మలు తీసుకుంటారు. 84 జన్మలలో వారే పూజ్యులుగా, పూజారులుగా అవుతారు, ప్రజాపిత బ్రహ్మ అయితే ఇక్కడ తప్పకుండా ఉండాలి కదా. సాధారణ మానవ శరీరంగా ఉండాలి. చాలా వరకు ఈ విషయంలోనే భ్రమపడ్డారు. పతితపావనులైన తండ్రి రథమే బ్రహ్మ. దూరదేశ నివాసులు పరాయి దేశానికి వచ్చారని.... (దూర్దేశ్ కా రహనేవాలా ఆయా దేశ్ పరాయే.....) కూడా అంటారు. పావన ప్రపంచాన్ని తయారు చేయు పతితపావనులైన తండ్రి పతిత ప్రపంచంలోకి వచ్చారు. పతిత ప్రపంచంలో ఒక్కరు కూడా పవిత్రులుండరు. మనము 84 జన్మలెలా తీసుకుంటామో ఇప్పుడు మీరు అర్థము చేసుకున్నారు.

ఎవరో కొంతమంది తీసుకునే వారుంటారు కదా. మొట్టమొదట ఎవరు వస్తారో వారికి మాత్రమే 84 జన్మలుంటాయి. సత్యయుగంలోకి దేవదేవతలు మాత్రమే వస్తారు. 84 జన్మలెవరు తీసుకుంటారో మనుష్యుల ఆలోచనకు అందదు. ఇది అర్థం చేసుకునే విషయము. పునర్జన్మలున్నాయని అందరూ అంగీకరిస్తారు. 84 పునర్జన్మలయ్యాయని చాలా యుక్తిగా అర్థము చేయించాలి. అందరూ 84 జన్మలు తీసుకోరు కదా. అందరూ ఒకేసారి రారు, ఒకేసారి శరీరాన్ని వదలి వెళ్లిపోరు. నీకు నీ జన్మల గురించి తెలియదని గీతలో భగవానువాచ కూడా ఉంది. భగవంతుడే కూర్చోని అర్థం చేయిస్తున్నారు. “అత్తలైన మీరు 84 జన్మలు తీసుకుంటారు”. తండ్రి కూర్చోని మీకు 84 జన్మల కథను వినిపిస్తారు. ఇది కూడా ఒక చదువే, 84 జన్మల చక్రాన్ని అర్థము చేసుకోవడం చాలా సులభము. ఇతర ధర్మాలవారు ఈ విషయాలను అర్థము చేసుకోలేరు. మీలో కూడా అందరూ 84 జన్మలు తీసుకోరు. అందరికీ 84 జన్మలుంటే అందరూ ఒకేసారి రావాలి. అలా జరగదు. జ్ఞాన(చదువు) యోగాలే సంపూర్ణ ఆధారము. వీటిలో కూడా మొదటిది ‘సృతి’. కష్టమైన సబ్జెక్టుకు మార్కులు ఎక్కువ లభిస్తాయి. వాటి ప్రభావము కూడా ఎక్కువగా ఉంటుంది. ఉత్తమ, మధ్యమ, కనిష్ట సబ్జెక్టులుంటాయి కదా. వాటిలో ముఖ్యమైనవి రెండు, నన్ను సృతి చేస్తే సంపూర్ణ నిర్వికారులై విజయమాలలో కూర్చుంటారని తండ్రి చెప్తున్నారు. ఇది పరుగు పందెము(రేస్). నేనెంతవరకు ధారణ చేశాను? ఎంత సృతి చేస్తున్నాను? నా స్వభావమేలా ఉంది? అని స్వయంను పరిశీలించుకోవాలి. నాలోనే ఏదో అలవాటుంటే ఇతరులనెలా ప్రసన్నచిత్తులుగా చేయగలను? ఎవరు ఏడుస్తారో వారు పోగొట్టుకుంటారని(జో రోతే హై నో ఖోతే హై.....) తండ్రి చెప్తున్నారు. ఏమి జరిగినా ఏదో అవసరమే లేదు. జబ్బులో కూడా సంతోషంగా - “స్వయంను ఆత్మగా భావించి తండ్రిని సృతి చేయండి అని చెప్పవచ్చు కదా” జబ్బు చేసినప్పుడే మీ స్థితి పరీక్షింపబడుతుంది. కష్ట సమయంలో కొద్దిగా లోలోపల కుమలవచ్చు(ఏడ్వవచ్చు), కాని స్వయంను ఆత్మగా భావించి తండ్రిని సృతి చేయాలని తండ్రి సందేశమిచ్చారు. సందేశాలు ఒక్క శివబాబా మాత్రమే, ఇతరులెవ్వరూ సందేశాలు కాదు. మిగిలినవారంతా భక్తిమార్గంలోని విషయాలు వినిపించువారే. ఈ ప్రపంచములోని వస్తువులన్నీ వినాశమయ్యేవే, ఇప్పుడు నేను మిమ్ములను నాశనము లేని చోటుకు (విరగని, పగలని) తీసుకెళ్తాను. అచ్చట వస్తువులేవీ పగలవు-విరగవు. ఇక్కడ సైన్సు ద్వారా అనేక వస్తువులేలా తయారవుతాయో అలా అక్కడ కూడా సైన్సు తప్పకుండా ఉంటుంది. ఎందుకంటే మీరు చాలా సుఖంగా ఉండాలి కదా. పిల్లలైన మీకు ఇంతకుముందు ఏమీ తెలిసేది కాదు. భక్తిమార్గము ఎప్పుడు ప్రారంభమయిందో మీరు ఎంత దుఃఖమును అనుభవించారో మొదలైన విషయాలన్నీ ఇప్పుడు మీ బుద్ధిలో ఉన్నాయి. దేవతలను సర్వగుణసంపన్నులు..... అని అంటారు. మరి ఆ కళలన్నీ ఎలా తగ్గిపోయాయి? ఇప్పుడు ఒక్క కళ కూడా లేదు. చంద్రుని కళలు కూడా నెమ్మది నెమ్మదిగా తగ్గిపోతాయి కదా.

ఈ ప్రపంచం కూడా మొదట క్రొత్తదిగా ఉన్నప్పుడు అక్కడి వస్తువులన్నీ సజ్జీవీకారంగా, ఫస్ట్ క్లాసుగా ఉండేవని మీకు తెలుసు. తర్వాత ప్రపంచము పాతదయ్యే కొలది కళలు తగ్గిపోతూ వస్తాయి. ఈ లక్ష్మీనారాయణులు సర్వగుణ సంపన్నులుగా ఉండేవారు కదా. ఇప్పుడు మీకు తండ్రి సత్య-సత్యమైన సత్యనారాయణ కథను వినిపిస్తున్నారు. ఇది రాత్రి, దీని తర్వాత మళ్ళీ పగలు వస్తుంది. మీరు సంపూర్ణులుగా అవుతారు. కనుక మీ కొరకు ఈ సృష్టి కూడా అటువంటిదే కావాలి. పంచ



తత్వాలు కూడా సతోప్రధానం(16కళాసంపూర్ణం)గా అవుతాయి. అందువలన మీ శరీరాలు కూడా సహజ సుందరంగా ఉంటాయి. ఈ ప్రపంచమంతా 16 కళా సంపూర్ణమైపోతుంది. ఇప్పుడు ఒక్క కళ కూడా లేదు. గొప్ప గొప్ప వారు, మహాత్ములు మొదలైనవారికి ఈ తండ్రి తెలిపే జ్ఞానాన్ని తెలుసుకునే భాగ్యము లేదు. వారు వారి అహంకారములోనే ఉంటారు. చాలా వరకు ఈ జ్ఞానము లభించే అదృష్టము పేదవారికే ఉంటుంది. ఇంత ఉన్నతమైన తండ్రి ఎవరో మహారాజులు లేక పవిత్రమైన ఋషులు మొదలైనవారి శరీరంలో రావాలని కొంతమంది అంటారు. పవిత్రంగా ఉండే సన్యాసులు లేక పవిత్రమైన కన్యల శరీరంలో రావచ్చు కదా అని అంటారు. ఎవరైతే ఒక్క రోజు కూడా తక్కువ కాకుండా పూర్తి 84 జన్మలు తీసుకుంటారో, వారి శరీరములో వస్తానని తండ్రి చెప్తున్నారు. కృష్ణుడు జన్మించినపుడు 16 కళా సంపూర్ణంగా ఉంటాడు. తర్వాత సతో, రజో, తమోలోకి వస్తాడు. ప్రతి వస్తువు మొదట సతోప్రధానంగా ఉండి, తర్వాత సతో, రజో తమోలలోకి వస్తుంది. సత్యయుగంలో కూడా ఇలాగే ఉంటుంది. చిన్న బాలుడు సతోప్రధానంగా ఉంటాడు. పెద్దవాడైన తర్వాత ఈ శరీరాన్ని వదిలి సతోప్రధాన బాలునిగా అవుతానని చెప్తాడు. పిల్లలైన మీకింత నషా లేదు, అపారమైన సంతోషము కలగడం లేదు. బాగా కృషి చేసేవారికి ఖుషీ పాదరస మట్టము పెరుగుతూ ఉంటుంది. వారి ముఖము కూడా ప్రసన్నంగా ఉంటుంది. పోను పోను మీకు సాక్షాత్కారములవుతూ ఉంటాయి. ఇంటిని సమీపించు కొలది, ఆ ఇల్లు-వాకిలి, కుటుంబము మొదలైనవన్నీ గుర్తు వస్తాయి కదా. ఇది కూడా అంతే. పురుషార్థము చేస్తూ-చేస్తూ మీ ప్రాల్భము సమీపించు కొలది చాలా సాక్షాత్కారాలవుతూ ఉంటాయి, సంతోషంగా ఉంటారు. పాస్ అవ్వని వారు సిగ్గుతో తల వంచుకుంటారు. మీరు కూడా చాలా పశ్చాత్తాపపడవలసి వస్తుందని బాబా తెలుపుచున్నారు. భవిష్యత్తులో ఏ పదవి లభిస్తుందో మీరు సాక్షాత్కారంలో చూస్తారు. ఫలానా-ఫలానా వికర్మలు మొదలైనవి చేశారని బాబా స్పష్టంగా చూపిస్తారు. పూర్తిగా చదువుకోక, ద్రోహగా అయ్యావు కనుక ఈ శిక్ష అనుభవించాలని సాక్షాత్కారంలో చూపిస్తారు. సాక్షాత్కారము చేయించకుండా ఎలా శిక్షిస్తారు? కోర్టులో కూడా నీవు ఈ ఈ పాడు పనులు చేశావు కనుక ఈ శిక్ష అనుభవించమని చెప్తారు కదా. కర్మాతీత స్థితి వచ్చేంత వరకు ఏదో కొంత పాపము గుర్తుగా మిగిలి ఉంటుంది. ఆత్మ సంపూర్ణ పవిత్రంగా అయితే శరీరాన్ని వదలవలసి వస్తుంది. ఇక్కడ ఉండలేదు. ఈ స్థితిని మీరు ధారణ చేయాలి. ఇప్పుడు మీరు వాపసు వెళ్లి మళ్ళీ నూతన ప్రపంచంలోకి వచ్చేందుకు సిద్ధమౌతారు. త్వరత్వరగా వెళ్లి మళ్ళీ త్వరత్వరగా వచ్చేందుకే మీరు పురుషార్థము చేస్తున్నారు. ఆటలో పిల్లలను గురి(లక్ష్యము) వరకు వెళ్లి వెనుకకు రావాలని పరుగెత్తిస్తారు కదా. మీరు కూడా త్వర త్వరగా వెళ్లాలి. మళ్ళీ నూతన ప్రపంచంలోకి మొదటి నంబరులో రావాలి. ఇది మీ పరుగు పందెము(రేస్). స్కూలులో కూడా పిల్లలను పరుగెత్తిస్తారు కదా. మీది పవిత్ర ప్రవృత్తిమార్గము. మొట్టమొదట మీది పవిత్ర గృహస్థ ధర్మము. ఇప్పుడు వికారి(విషియస్/Vicious)గృహస్థ ధర్మము తర్వాత నిర్వికారి (వైసెస్/Viceless) ప్రపంచము తయారవుతుంది. ఈ విషయాలను మీరు స్మృతి చేస్తూ ఉన్నా చాలా సంతోషంగా ఉంటారు. మనమే రాజ్యము తీసుకుంటాము మళ్ళీ మనమే పోగొట్టుకుంటాము. హీరో-హీరోయిన్ అని అంటారు కదా, వజ్ర సమానమైన జన్మ తీసుకొని మళ్ళీ గవ్వ సమాన జన్మలోకి వస్తారు.

“ మీరు గవ్వల వెనుక పరుగెత్తి మీ సమయాన్ని వృథా చేసుకోకండి” అని తండ్రి చెప్తున్నారు.

“నేను కూడా సమయాన్ని వృధా చేశానని” ఈ బ్రహ్మ చెప్తున్నారు. “ఇప్పుడు నా వాడివై ఈ ఆత్మిక వ్యాపారము చేయమని” నాకు కూడా శివబాబా చెప్పారు. నేను వెంటనే అన్నీ వదిలేశాను, ధనాన్ని ఎవ్వరూ పారేయరు. ధనము పనికొస్తుంది. ధనము లేకుండా ఇల్లు మొదలైనవేవీ లభించవు. పోను పోను గొప్ప-గొప్ప ధనవంతులు వస్తారు, మీకు సహాయము చేస్తూ ఉంటారు. ఒక రోజు మీరు ఈ సృష్టిచక్రమెలా తిరుగుతూ ఉందో పెద్ద పెద్ద కాలేజీలకు, యూనివర్సిటీలకు వెళ్లి ఉపన్యసించవలసి వస్తుంది. ఆది నుండి అంతము వరకు చరిత్ర పునరావృతమవుతుంది. బంగారు యుగము నుండి ఇనుప యుగము వరకు ఈ సృష్టి చరిత్ర-భూగోళాలను మనము తెలుపగలము. గుణాలు, స్వభావాలపై మీరు చాలా మాట్లాడగలరు. ఈ లక్ష్మీనారాయణులను మహిమ చేయండి. భారతదేశము చాలా పవిత్రముగా ఉండేది, దైవీ గుణాలుండేయి. ఇప్పుడు వికారి స్వభావము గల వారున్నారు. చక్రము మళ్ళీ తప్పక రిపీట్ అవుతుంది. మనము ప్రపంచ చరిత్ర-భూగోళాలను వినిపించగలము. ఉపన్యసించేందుకు బాగా తెలిసినవారు వెళ్ళాలి. థియోసాఫికల్ సొసైటీ(దివ్య జ్ఞాన సమాజము) మొదలైన వాటిలో ఉపన్యసించండి. కృష్ణుడు సత్యయుగంలో ఉండిన దైవీ రాకుమారుడు. మొదట శ్రీకృష్ణునిగా ఉండి తర్వాత నారాయణునిగా అవుతాడు (మేరు మారిపోతుంది). మేము మీకు శ్రీకృష్ణుని 84 జన్మల జీవిత కథను వినిపిస్తాము, ఇది ఇతరులెవ్వరికీ తెలియదని వారికి చెప్పండి, ఇది చాలా పెద్ద టాపిక్, బాగా తెలివిగలవారే ఉపన్యసించాలి.

విశ్వానికి యజమానులుగా ఉండేవారమని ఇప్పుడు మీ మనసుకు తెలుస్తూ ఉంది. కనుక మీరెంత సంతోషంగా ఉండాలి, కూర్చొని దీనిని లోలోపల జపించండి. తర్వాత మీరీ ప్రపంచంలో ఏదీ ఇష్టపడరు. పరమపిత పరమాత్మ ద్వారా విశ్వానికి అధికారులుగా అయ్యేందుకే మీరిక్కడకు వస్తారు. ఈ ప్రపంచాన్ని విశ్వమని అంటారు. బ్రహ్మలోకాన్ని గాని, సూక్ష్మవృక్షాన్ని గాని విశ్వమని అనరు. “నేను విశ్వానికి యజమానిగా అవ్వను, పిల్లలైన మిమ్ములను విశ్వానికి అధికారులుగా చేస్తాను” అని తండ్రి చెప్తున్నారు. ఇవి చాలా రహస్యముక్తమైన విషయాలు. మిమ్ములను విశ్వానికి అధికారులుగా చేస్తాను, మరలా మీరు మాయకు దాసోహం అవుతారు. ఇక్కడ యోగానికి కూర్చోబెట్టినప్పుడు కూడా ఆత్మాభిమానులై తండ్రిని స్మృతి చేయమని స్మృతిని కలిగించాలి. 5 నిమిషాల తర్వాత మళ్ళీచెప్పండి, మీ యోగ కార్మకమును జరుగుతూ ఉంటుంది కదా. చాలా మంది బుద్ధి ఇటూ అటూ వెలుపలికి పోతూ ఉంటుంది. కనుక 5-10 నిమిషాలకొకసారి స్వయాన్ని ఆత్మగా భావించి కూర్చున్నారా? తండ్రిని స్మృతి చేస్తున్నారా? అని గమనమిప్పిస్తూ ఉండాలి. అప్పుడు మీకు కూడా గమనముంటుంది. బాబా ఈ యుక్తులన్నీ తెలుపుతూ ఉంటారు. పదే పదే స్వయాన్ని ఆత్మగా భావించి శివబాబా స్మృతిలో కూర్చున్నారా? అని సావధానపరుస్తూ ఉండండి. అలా చేస్తే ఎవరి బుద్ధియోగము భ్రమిస్తూ ఉంటుందో వారి బుద్ధి భ్రమించకుండా నిల్చిపోతుంది. పదే పదే ఈ స్మృతినిప్పిస్తూ ఉండాలి. బాబా స్మృతి ద్వారానే మీరు ఆ తీరానికి వెళ్లిపోతారు. ఓ నావికుడా నా నావను తీరానికి చేర్చమని పాడ్తారు కూడా (నయ్యా మేరీ పార్ లగావో.....). కాని దీని అర్థము ఎవ్వరికీ తెలియదు. ముక్తిధామానికి వెళ్లేందుకు అర్థకల్పము భక్తి చేశారు. ఇప్పుడు తండ్రి చెప్తున్నారు - నన్ను స్మృతి చేస్తే ముక్తిధామానికి వెళ్లిపోతారు. మీ పాపాలు నశింపజేసుకునేందుకే మీరిక్కడ కూర్చొని ఉన్నారు. కనుక ఇక మీదట పాపాలు చేయకండి. లేకుంటే పాపము మిగిలిపోతుంది.





స్వయాన్ని ఆత్మగా భావించి తండ్రిని స్మృతి చేయడమే నంబరువన్ పురుషార్థము. ఇలా సావధానపరుస్తూ ఉంటే మీకు కూడా గమనముంటుంది. స్వయాన్ని కూడా అప్రమత్తం చేసుకోవాలి. స్వయం మీరు స్మృతిలో కూర్చున్నప్పుడే ఇతరులను కూర్చోబెట్టగలరు. మనము ఆత్మలము ఇప్పుడు మన ఇంటికెళ్లిపోయి మళ్ళీ వచ్చి రాజ్యపాలన చేస్తాము. స్వయాన్ని శరీరంగా భావించడం కూడా ఒక పెద్ద జబ్బు (రోగము). ఈ కారణముగానే అందరూ రసాతలానికి వెళ్లిపోయారు. వారికి మళ్ళీ ముక్తి కలిగించాలి. అచ్చా

మధురాతి మధురమైన అపురూపమైన పిల్లలకు మాత - పిత, బాప్ దాదాల్ ప్రియస్మృతులు మరియు గుడ్ మార్నింగ్  
ఆత్మిక పిల్లలకు ఆత్మిక తండ్రి నమస్కే.

ధారణ కారకు ఋషి సారము :-

1. మీ సమయాన్ని ఆత్మిక వ్యాపారంలో సఫలము చేసుకోండి. వజ్రతుల్య జీవితాన్ని తయారు చేసుకోవాలి. స్వయాన్ని సావధానపరచుకుంటూ ఉండాలి. శరీరమని భావించే పెద్ద జబ్బు నుండి రక్షించుకునే పురుషార్థము చేయాలి.
2. ఎప్పుడూ మాయకు దాసులుగా అవ్వరాదు. నేను ఆత్మను, నేను ఆత్మను..... అని లోలోపల జపము చేస్తూ ఉండాలి. మేము బికారుల నుండి రాకుమారులుగా అవుతున్నామనే సంతోషముండాలి.

**వరదానము :- “నిర్వికార శక్తి ద్వారా సూక్ష్మవతనం లేక**

**మూడులోకాలను అనుభవం చేసే శ్రేష్ఠ భాగ్యశాలి భవ.”**

ఏ పిల్లల వద్ద నిర్వికార శక్తి ఉందో, బుద్ధియోగము పూర్తి రిఫైన్ గా (శుద్ధంగా) ఉందో, అటువంటి భాగ్యశాలి పిల్లలు సహజంగానే మూడులోకాలలో విహరించగలరు. సూక్ష్మవతనం వరకు మీ సంకల్పాన్ని చేర్చేందుకు సర్వ సంబంధాల సారంగల సూక్ష్మమైన స్మృతి కావాలి. ఇదే అన్నిటికంటే శక్తిశాలి తీగె(వైరు). మధ్యలో మాయ కలుగజేసుకోజాలదు. సూక్ష్మవతనపు ప్రకాశము అనుభవం చేసేందుకు స్వయాన్ని నిర్వికార శక్తితో సంపన్నం చేసుకోండి.

**స్లోగన్ :- “ ఏదైనా వ్యక్తి వస్తువు, వైభవం ఏట్లా ఆకర్షితమవుతోందో కంపానియన్**

**అయిన తండ్రికి సంకల్పాల ద్వారా విడొకులివ్వడం. ”**